

اچھائی اور برائی کی ابتدا کرنے کا صلہ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ سَنَّ فِي الْإِسْلَامِ سُنَّةً حَسَنَةً فَلَهُ أَجْرُهَا وَأَجْرُ مَنْ عَمِلَ بِهَا بَعْدَهُ مِنْ غَيْرِ أَنْ يَنْقُصَ مِنْ أَجُورِهِمْ شَيْءٌ وَمَنْ سَنَّ فِي الْإِسْلَامِ سُنَّةً سَيِّئَةً كَانَ عَلَيْهِ وِزْرُهَا وَوِزْرُ مَنْ عَمِلَ بِهَا مِنْ بَعْدِهِ مِنْ غَيْرِ أَنْ يَنْقُصَ مِنْ أَوْزَارِهِمْ شَيْءٌ.

وَرَوَى أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ أَحْيَا سُنَّةً مِنْ سُنَّتِي [قَدْ أُمِيتَتْ بَعْدِي] فَعَمِلَ بِهَا النَّاسُ كَانَ لَهُ مِثْلُ أَجْرِ مَنْ عَمِلَ بِهَا لَا يَنْقُصُ مِنْ أَجُورِهِمْ شَيْئًا وَمَنْ ابْتَدَعَ بَدْعَةً فَعَمِلَ بِهَا كَانَ عَلَيْهِ أَوْزَارُ مَنْ عَمِلَ بِهَا لَا يَنْقُصُ مِنْ أَوْزَارِ مَنْ عَمِلَ بِهَا شَيْئًا.

رسول اللہ صلی اللہ علیہ وسلم نے ارشاد فرمایا: جس شخص نے (اللہ کی اطاعت کرتے ہوئے) اسلام میں ایک اچھے طریقے کی ابتدا کی، (قیامت کے روز) اس کے لیے نہ صرف اپنے اس عمل کا اجر ہے، بلکہ اس شخص کے اجر میں بھی حصہ ہے جو اس کے بعد اس طریقے پر عمل کرے گا، ان کے اجر میں

کچھ کمی کیے بغیر^۲۔ (اس کے برخلاف) جس شخص نے ایک برے طریقے کی ابتدا کی، (قیامت کے روز) اس پر نہ صرف اپنے اس عمل کا بوجھ ہوگا، بلکہ اس شخص کے بوجھ کا بھی ایک حصہ ہوگا جو اس کے بعد اس طریقے پر عمل کرے گا، ان کے اجر میں کچھ کمی کیے بغیر۔

اور روایت کیا گیا ہے کہ رسول اللہ صلی اللہ علیہ وسلم نے ارشاد فرمایا: جس شخص نے میری سنتوں میں سے کسی سنت کو، [جو کہ میرے بعد نظر انداز ہو چکی تھی]، زندہ کیا اور لوگوں نے پھر اس پر عمل کرنا شروع کر دیا، تو اس شخص کو ان لوگوں کے برابر اجر ملے گا جو اس سنت پر عمل کریں گے، ان کے اجر میں کچھ کمی نہیں ہوگی۔ (اس کے برخلاف)، جس شخص نے کسی بدعت کی ابتدا کی اور اس پر عمل بھی کیا گیا، تو اس پر ان لوگوں کا بوجھ بھی ہوگا جو اس بدعت پر عمل کریں گے۔ جن لوگوں نے اس بدعت پر عمل کیا، ان کے بوجھ میں کچھ کمی نہیں ہوگی۔

متن کے حواشی

۱۔ قَدْ أُمِّتَتْ بَعْدِي (جو کہ میرے بعد نظر انداز ہو چکی تھی) کے الفاظ ترمذی، رقم ۷۷۲۶ اور ابن ماجہ، رقم ۲۱۰ سے لیے گئے ہیں۔

ترجمے کے حواشی

۱۔ اللہ تعالیٰ کی عدالت میں کسی شخص کے وہی اعمال اجر کا استحقاق رکھتے ہیں جو صرف اور صرف اللہ تعالیٰ کی خوشنودی حاصل کرنے کے لیے صادر ہوئے ہوں۔ ”اللہ کی اطاعت کرتے ہوئے“ کے الفاظ اسی حقیقت کی طرف اشارہ کرتے ہیں۔

۲۔ اللہ تعالیٰ کی رحمت و عنایت سے ہر شخص کو اس کے اعمال صالحہ کا صلہ ملے گا۔ اس کے اعمال اللہ تعالیٰ کی نظر عنایت سے محروم نہیں ہوں گے۔ دیگر لوگوں کو اچھائی کی دعوت دینا بھی فی نفسہ ایک اچھائی ہے اور داعی نہ صرف دوسرے لوگوں کو اچھائی کی ترغیب کا صلہ پائے گا، بلکہ ان لوگوں کے اجر میں بھی شریک ہوگا جو اس کی ترغیب پر اعمال صالحہ ادا کریں گے۔ اس سے آخرت میں جزا و سزا کے ایک اصول کی بھی نشان دہی ہوتی ہے۔ اس کا مطلب یہ ہے کہ

ابن ماجہ، رقم ۲۰۴ میں ان الفاظ کے بجائے 'من استتن خیراً' (جس شخص نے بھلائی کی ابتدا کی) کے الفاظ روایت کیے گئے ہیں؛ بعض روایات، مثلاً احمد، رقم ۱۰۵۶۳ میں ان الفاظ کے بجائے 'من سنة هدى' (جس شخص نے ہدایت کے طریقے کی ابتدا کی) کے الفاظ روایت کیے گئے ہیں؛ بعض روایات، مثلاً احمد، رقم ۱۹۲۲۹ میں ان الفاظ کے بجائے 'لا یسن عبد سنة صالحة... إلا...' (آدمی ایک اچھے طریقے کی ابتدا نہیں کرتا... مگر...) کے الفاظ روایت کیے گئے ہیں۔

بعض روایات، مثلاً احمد، رقم ۱۹۲۲۳ میں 'من سن فی الإسلام سنة حسنة' (جس شخص نے (اللہ کی اطاعت کرتے ہوئے) اسلام میں ایک اچھے طریقے کی ابتدا کی) کے الفاظ کے بعد 'فعمل بها من بعده' (جس پر اس کے بعد عمل کیا گیا) کے اضافی الفاظ روایت کیے گئے ہیں؛ ابن ابی شیبہ، رقم ۹۸۰۳ میں 'فعمل بها من بعده' (جس پر اس کے بعد عمل کیا گیا) کے الفاظ کے بجائے 'فاستن بها بعده' (پھر اس کے بعد اس طریقے کی پیروی کی گئی) کے الفاظ روایت کیے گئے ہیں؛ بعض روایات، مثلاً احمد، رقم ۲۳۳۳۲ میں ان الفاظ کے مترادف الفاظ 'فاستن به' (پھر اس طریقے کی پیروی کی گئی) روایت کیے گئے ہیں؛ بعض روایات، مثلاً ابن ماجہ، رقم ۲۰۳ میں ان الفاظ کے بجائے 'فعمل بها' (پھر اس پر عمل کیا گیا) کے الفاظ روایت کیے گئے ہیں؛ بعض روایات، مثلاً احمد، رقم ۱۰۵۶۳ میں ان الفاظ کے بجائے 'فاتبع علیہا' (پھر اس طریقے کی پیروی کی گئی) روایت کیے گئے ہیں؛ بعض روایات، مثلاً احمد، رقم ۱۹۲۲۹ میں یہ الفاظ 'فعمل بها من بعده' (جس پر اس کے بعد عمل کیا گیا) روایت کیے گئے ہیں۔

بعض روایات، مثلاً احمد، رقم ۱۹۱۷۹ میں 'فله أجرها وأجر من عمل بها' ((قیامت کے روز) اس کے لیے نہ صرف اپنے اس عمل کا اجر ہے، بلکہ اس شخص کے اجر میں بھی حصہ ہے جو اس کے بعد اس طریقے پر عمل کرے گا) کے الفاظ کے بجائے ان کے مترادف الفاظ 'کان له أجرها وأجر من عمل بها' ((قیامت کے روز) اس کے لیے نہ صرف اپنے اس عمل کا اجر ہے، بلکہ اس شخص کے اجر میں بھی حصہ ہے جو اس کے بعد اس طریقے پر عمل کرے گا) روایت کیے گئے ہیں؛ ترمذی، رقم ۲۶۷۵ میں ان الفاظ کے مترادف الفاظ 'فله أجره ومثل أجور من اتبعه' ((قیامت کے روز) اس کے لیے نہ صرف اپنے اس عمل کا اجر ہے، بلکہ ان لوگوں کے اجر میں بھی حصہ ہے جو اس کے بعد اس طریقے پر عمل کریں گے) کے الفاظ کے بجائے ان کے مترادف الفاظ 'کان له أجره ومن أجور من يتبعه' ((قیامت کے روز) اس کے لیے نہ صرف اپنے اس عمل کا اجر ہے، بلکہ ان لوگوں کے اجر میں بھی حصہ ہے جو اس کے بعد اس طریقے پر عمل کریں گے) روایت

کیے گئے ہیں؛ بعض روایات، مثلاً احمد، رقم ۱۹۲۲۳ میں یہ الفاظ 'کان له أجرها و مثل أجر من عمل بها' ((قیامت کے روز) اس کے لیے نہ صرف اپنے اس عمل کا اجر ہے، بلکہ ان لوگوں کے اجر میں بھی حصہ ہے جو اس کے بعد اس طریقے پر عمل کریں گے) کے الفاظ روایت کیے گئے ہیں؛ ابن حبان، رقم ۳۳۰۸ میں یہ الفاظ 'کان له أجرها و أجر من يعمل بها' ((قیامت کے روز) اس کے لیے نہ صرف اپنے اس عمل کا اجر ہے، بلکہ ان لوگوں کے اجر میں بھی حصہ ہے جو اس طریقے پر عمل کریں گے) کے الفاظ روایت کیے گئے ہیں؛ ابن ماجہ، رقم ۲۰۴ میں یہ الفاظ 'کان له أجره كاملاً و من أجور من استن به' ((قیامت کے روز) اس کے لیے نہ صرف اپنے اس عمل کا کامل اجر ہے، بلکہ ان لوگوں کے اجر میں بھی حصہ ہے جو اس طریقے کی پیروی کریں گے) کے الفاظ روایت کیے گئے ہیں؛ بعض روایات، مثلاً احمد، رقم ۱۹۲۲۹ میں یہ الفاظ 'إلا كان له مثل أجر من عمل بها لا ينقص من أجورهم شيء' (مگر قیامت کے روز) اس کے لیے ان لوگوں کے اجر کے برابر اجر ہے جو اس کے بعد اس طریقے پر عمل کریں گے، ان کے اجر میں کچھ کمی نہیں ہوگی) روایت کیے گئے ہیں۔

بعض روایات، مثلاً احمد، رقم ۱۹۱۷۹ میں 'من عمل بها بعده' (جس شخص نے اس کے بعد اس پر عمل کیا) کے الفاظ کے بجائے ان کے مترادف الفاظ 'من عمل بها من بعده' (جس شخص نے اس کے بعد اس پر عمل کیا) روایت کیے گئے ہیں۔

بعض روایات، مثلاً احمد، رقم ۱۹۱۷۹ میں 'من غير أن ينقص' (بغیر کمی کیے) کے الفاظ کے بجائے ان کے مترادف الفاظ 'من غير أن ينتقص' (بغیر کمی کیے) روایت کیے گئے ہیں؛ ترمذی، رقم ۲۶۷۵ میں ان الفاظ کے مترادف الفاظ 'غير منقوص من أجورهم شيئاً' (ان کے اجر میں کچھ کمی کیے بغیر) روایت کیے گئے ہیں؛ بعض روایات، مثلاً احمد، رقم ۱۹۲۲۹ میں ان الفاظ کے مترادف الفاظ 'غير منتقص من أجورهم شيئاً' (ان کے اجر میں کچھ کمی کیے بغیر) روایت کیے گئے ہیں؛ بعض روایات، مثلاً ابن ماجہ، رقم ۲۰۳ میں یہ الفاظ 'لا ينقص من أجورهم شيئاً' (ان کے اجر میں کچھ کمی نہیں ہوگی) روایت کیے گئے ہیں۔

بعض روایات، مثلاً مسلم، رقم ۱۰۱۷ (میں 'من سن سنة سيئة' (جس شخص نے ایک برے طریقے کی ابتدا کی) کے الفاظ کے بجائے 'من سن في الإسلام سنة سيئة' (جس شخص نے اسلام میں ایک برے طریقے کی ابتدا کی) کے الفاظ روایت کیے گئے ہیں؛ بعض روایات، مثلاً ابن ماجہ، رقم ۲۰۴ میں یہ الفاظ 'من استن سنة سيئة' (جس شخص نے کسی برے طریقے کی پیروی کی) روایت کیے گئے ہیں؛ بعض روایات، مثلاً احمد، رقم ۱۰۵۶۳ میں 'من سن

سنة ضلال، (جس شخص نے ایک برے طریقے کی ابتدا کی) کے الفاظ روایت کیے گئے ہیں؛ ترمذی، رقم ۲۶۷۵ میں ان الفاظ کے مترادف الفاظ من سن سنة شر، (جس شخص نے ایک برے طریقے کی ابتدا کی) روایت کیے گئے ہیں؛ بعض روایات، مثلاً احمد، رقم ۲۳۳۳ میں ان الفاظ کے مترادف الفاظ من سن شرّاً، (جس شخص نے کسی برائی کی ابتدا کی) روایت کیے گئے ہیں؛ بعض روایات، مثلاً احمد، رقم ۱۹۲۲۹ میں ان الفاظ کے بجائے لا یسن عبد سنة سوء... إلّا...، (آدمی کسی برے طریقے کی ابتدا نہیں کرتا... مگر...) کے الفاظ روایت کیے گئے ہیں۔

بعض روایات، مثلاً احمد، رقم ۱۹۲۲۳ میں و من سن سنة سیئة، (اور جس شخص نے ایک برے طریقے کی ابتدا کی) کے الفاظ کے بجائے ان کے مترادف الفاظ عمل بها من بعده، (اس کے بعد اس پر عمل کیا گیا) روایت کیے گئے ہیں؛ ابن ابی شیبہ، رقم ۹۸۰۳ میں عمل بها من بعده، (اس کے بعد اس پر عمل کیا گیا) کے الفاظ کے بجائے فاستن بها بعده، (پھر اس کے بعد اس کی پیروی کی گئی) کے الفاظ روایت کیے گئے ہیں؛ بعض روایات، مثلاً احمد، رقم ۲۳۳۳ میں ان الفاظ کے مترادف الفاظ فاستن به، (پھر اس کی پیروی کی گئی) روایت کیے گئے ہیں؛ بعض روایات، مثلاً ابن ماجہ، رقم ۲۰۳ میں ان الفاظ کے بجائے فعل بها، (پھر اس پر عمل کیا گیا) روایت کیے گئے ہیں؛ بعض روایات، مثلاً احمد، رقم ۱۰۵۶۳ میں یہ الفاظ فاتبع علیہا، (پھر اس کی پیروی کی گئی) روایت کیے گئے ہیں؛ بعض روایات، مثلاً احمد، رقم ۱۹۲۲۹ میں یہ الفاظ یعمل بها من بعده، (اس کے بعد اس پر عمل کیا گیا) کے الفاظ روایت کیے گئے ہیں۔

بعض روایات، مثلاً مسلم، رقم ۱۰۱۷ میں فعلیه وزره، (اس پر اس کا بوجھ ہے) کے الفاظ کے بجائے ان کے مترادف الفاظ کان علیہ وزره، (اس پر اس کا بوجھ ہوگا) کے الفاظ روایت کیے گئے ہیں۔

بعض روایات، مثلاً احمد، رقم ۱۹۲۲۵ میں فعلیه وزرها ووزر من عمل بها، (جس شخص نے ایک برے طریقے کی ابتدا کی، (قیامت کے روز) اس پر نہ صرف اپنے اس عمل کا بوجھ ہوگا، بلکہ اس شخص کے بوجھ کا بھی ایک حصہ ہوگا جو اس کے بعد اس طریقے پر عمل کرے گا) کے الفاظ کے بجائے ان کے مترادف الفاظ کان علیہ وزرها مثل وزر من عمل بها، ((قیامت کے روز) اس پر نہ صرف اپنے اس عمل کا بوجھ ہوگا، بلکہ اس شخص کے برابر بھی بوجھ ہوگا جو اس کے بعد اس طریقے پر عمل کرے گا) روایت کیے گئے ہیں؛ بعض روایات، مثلاً احمد، رقم ۲۳۳۳ میں ان الفاظ کے مترادف الفاظ کان علیہ وزره و من أوزار من يتبعه، ((قیامت کے روز) اس پر نہ صرف اپنے

اس عمل کا بوجھ ہوگا، بلکہ ان لوگوں کا بھی بوجھ ہوگا جو اس کے بعد اس طریقے پر عمل کریں گے (روایت کیے گئے ہیں؛ ابن ماجہ، رقم ۲۰۲ میں 'فعلیہ وزرہ کاملاً و من أوزار الذی استن به' ((قیامت کے روز) اس پر نہ صرف اپنے اس عمل کا کامل بوجھ ہوگا، بلکہ ان لوگوں کا بھی بوجھ ہوگا جو اس کی پیروی کریں گے) روایت کیے گئے ہیں؛ ابن ماجہ، رقم ۲۰۳ میں 'کان علیہ وزرہا ووزر من عمل بہا' ((قیامت کے روز) اس پر نہ صرف اپنے اس عمل کا بوجھ ہو گا، بلکہ اس شخص کے بوجھ کا بھی ایک حصہ ہوگا جو اس کے بعد اس طریقے پر عمل کرے گا) کے الفاظ روایت کیے گئے ہیں؛ بعض روایات، مثلاً احمد، رقم ۱۹۲۲۹ میں یہ الفاظ 'إلا کان علیہ وزرہا ووزر من عمل بہا' (مگر قیامت کے روز) اس پر نہ صرف اپنے اس عمل کا بوجھ ہوگا، بلکہ اس شخص کے بوجھ کا بھی ایک حصہ ہوگا جو اس کے بعد اس طریقے پر عمل کرے گا) کے الفاظ روایت کیے گئے ہیں؛ ترمذی، رقم ۲۶۷۵ میں ان الفاظ کے بجائے ان کے مترادف الفاظ 'کان علیہ وزرہ و مثل أوزار من اتبعها' ((قیامت کے روز) اس پر نہ صرف اپنے اس عمل کا بوجھ ہو گا، بلکہ اس شخص کے برابر بھی بوجھ ہوگا جو اس کے بعد اس طریقے کی پیروی کرے گا) روایت کیے گئے ہیں۔

بعض روایات، مثلاً ابن ماجہ، رقم ۲۰۳ میں 'من غیر أن ینقص من أوزارہم شیء' (ان کے اجروں میں کچھ کمی کیے بغیر) کے الفاظ کے بجائے 'لا ینقص من أوزارہم شیئاً' (ان کے بوجھوں میں کچھ کمی نہیں ہوگی) کے الفاظ روایت کیے گئے ہیں؛ بعض روایات، مثلاً احمد، رقم ۲۳۳۳۷ میں ان الفاظ کے مترادف الفاظ غیر منتقص من أوزارہم شیئاً' (ان کے بوجھوں میں کچھ کمی نہیں ہوگی) روایت کیے گئے ہیں؛ ترمذی، رقم ۲۶۷۵ میں ان الفاظ کے بجائے ان کے مترادف الفاظ غیر منقوص من أوزارہم شیئاً' (ان کے بوجھوں میں کچھ کمی کیے بغیر) روایت کیے گئے ہیں۔

مسلم، رقم ۱۰۱۷ (میں رسول اللہ صلی اللہ علیہ وسلم کے اس ارشاد کا پس منظر بھی بیان کیا گیا ہے۔ وہ روایت درج ذیل ہے:

کنا عند رسول اللہ صلی اللہ علیہ وسلم فی صدر النہار، قال: فجاءہ قوم حفاة عراة محتابی النمار أو العباء متقلدی السیوف عامتهم من مضر بل کلہم من مضر فتمعر وجہ رسول اللہ صلی اللہ علیہ وسلم لما رای بہم من الفاقۃ فدخل ثم خرج فأمر بلائاً فأذن وأقام فصلی، ثم خطب فقال: "يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ، إِلَى آخِرِ الْآيَةِ، إِنَّ اللَّهَ كَانَ عَلَيْكُمْ رَقِيبًا. وَالآيَةُ الَّتِي فِي الْحَشْرِ اتَّقُوا اللَّهَ وَلْتَنْظُرْ نَفْسٌ

مَا قَدَّمْتُ لِعَدِيٍّ وَاتَّقُوا اللَّهَ. تصدَّق رجل من دينارہ من درہمہ من ثوبہ من صاع برہ من صاع تمرہ حتی قال: ولو بشق تمرۃ قال فجاء رجل من الأنصار بصرۃ کادت کفہ تعجز عنها بل قد عجزت. قال: ثم تتابع الناس حتی رأیت کومین من طعام وثياب حتی رأیت وجہ رسول اللہ صلی اللہ علیہ وسلم يتهلل كأنه مذهبۃ فقال رسول اللہ صلی اللہ علیہ وسلم: من سن فی الإسلام سنة حسنة فله أجرها وأجر من عمل بها بعده من غیر أن ينقص من أجزائهم شیء ومن سن فی الإسلام سنة سيئة كان عليه وزرها ووزر من عمل بها من بعده من غیر أن ينقص من أجزائهم شیء.

”حضرت جریر سے روایت ہے کہ ہم دن کے شروع میں رسول اللہ صلی اللہ علیہ وسلم کے پاس تھے تو ایک قوم ننگے پاؤں، ننگے بدن اور چڑے کی عبائیں پہنے تلواروں کو لٹکائے ہوئے حاضر ہوئی۔ ان میں سے اکثر، بلکہ سارے کے سارے قبیلہ مضر سے تھے۔ رسول اللہ صلی اللہ علیہ وسلم کا چہرہ اقدس ان کے فاقہ کو دیکھ کر متغیر ہو گیا۔ پھر آپ (صلی اللہ علیہ وسلم) گھر تشریف لے گئے، پھر (کچھ دیر بعد) تشریف لائے اور حضرت بلال (رضی اللہ عنہ) کو حکم دیا تو انھوں نے اذان اور اقامت پڑھی۔ پھر آپ نے خطبہ دیا اور (قرآن مجید سے) آپ نے ”اے لوگو، اپنے اس پروردگار سے ڈرو جس نے تم کو ایک جان سے پیدا کیا“ سے ”بے شک، اللہ تم پر نگران ہے“ تک اور سورہ حشر کی آیت ”اللہ سے ڈرو اور چاہیے کہ ہر نفس اچھی طرح جائزہ لے رکھے اس کا جو اس نے کل کے لیے کیا ہے“ کی تلاوت کی اور فرمایا کہ آدمی اپنے دینار اور درہم اور اپنے کپڑے اور گندم کے صاع سے اور کھجور کے صاع سے صدقہ کرتا ہے، یہاں تک کہ آپ نے فرمایا: اگرچہ کھجور کا ایک ٹکڑا ہی ہو۔ پھر انصار میں سے ایک آدمی اتنی بھاری تھیلی لے کر آیا کہ قریب تھا کہ اس کا ہاتھ اسے اٹھانے سے عاجز ہو جائے، بلکہ اس کا ہاتھ عاجز ہو رہا تھا۔ راوی کہتے ہیں کہ پھر لوگوں نے (اپنا اپنا حصہ ڈالتے ہوئے) اس کی پیروی کی، یہاں تک کہ میں نے کپڑوں اور کھانے کے دو ڈھیر دیکھے اور رسول اللہ صلی اللہ علیہ وسلم کا چہرہ اقدس کندن کی طرح چمکتا ہوا نظر آنے لگا۔ اس پر رسول اللہ صلی اللہ علیہ وسلم نے ارشاد فرمایا: جس شخص نے (اللہ کی اطاعت کرتے ہوئے) اسلام میں ایک اچھے طریقے کی ابتدا کی، (قیامت کے روز) اس کے لیے نہ صرف اپنے اس عمل کا اجر ہے، بلکہ اس شخص کے اجر میں بھی حصہ ہے جو اس کے بعد اس طریقے پر عمل کرے گا، ان کے اجر میں کچھ کمی کیے بغیر۔ (اس کے برخلاف) جس شخص نے ایک برے

* النساء: ۱۰۴۔

** ۱۸:۵۹۔

طریقے کی ابتدا کی، (قیامت کے روز) اس پر نہ صرف اپنے اس عمل کا بوجھ ہوگا، بلکہ اس شخص کے بوجھ کا بھی ایک حصہ ہوگا جو اس کے بعد اس طریقے پر عمل کرے گا، ان کے اجر میں کچھ کمی کیے بغیر۔“

دوسری روایت

بعض روایات، مثلاً ترمذی، رقم ۲۶۷ میں ’کان له مثل أجر من عمل بها‘ (اس شخص کو ان لوگوں کے برابر اجر ملے گا جو اس سنت پر عمل کریں گے) کے الفاظ کے بجائے ’فإن له من الأجر مثل من عمل بها‘ (اس شخص کو ان لوگوں کے برابر اجر ملے گا جو اس سنت پر عمل کریں گے) کے الفاظ روایت کیے گئے ہیں؛ ابن ماجہ، رقم ۲۱۰ میں یہ الفاظ ’فإن له من الأجر مثل أجر من عمل بها من الناس‘ (بے شک، اس شخص کو ان لوگوں کے برابر اجر ملے گا جو اس سنت پر عمل کریں گے) روایت کیے گئے ہیں۔

بعض روایات، مثلاً ترمذی، رقم ۲۶۷ میں ’لا ینقص من أجورهم شيئاً‘ (ان کے اجر میں کچھ کمی نہیں ہوگی) کے الفاظ کے بجائے ’من غیر أن ینقص من أجورهم شيئاً‘ (ان کے اجر میں کچھ کمی کیے بغیر) کے الفاظ روایت کیے گئے ہیں؛ ابن ماجہ، رقم ۲۱۰ میں یہ الفاظ ’لا ینقص من أجور الناس شيئاً‘ (لوگوں کے اجر میں کچھ کمی نہیں ہوگی) روایت کیے گئے ہیں۔

بعض روایات، مثلاً ترمذی، رقم ۲۶۷ میں ’من ابتدع بدعة‘ (جس شخص نے کسی بدعت کی ابتدا کی) کے الفاظ کے بعد ’ضلالة لا ترضی اللہ ورسولہ‘ (گمراہی، جس کو اللہ اور اس کا رسول ناپسند کرتا ہے) کے اضافی الفاظ روایت کیے گئے ہیں؛ ابن ماجہ، رقم ۲۱۰ میں یہ اضافی الفاظ ’لا یرضاها اللہ ورسولہ‘ (جس کو اللہ اور اس کا رسول ناپسند کرتا ہے) روایت کیے گئے ہیں۔

بعض روایات، مثلاً ترمذی، رقم ۲۶۷ میں ’کان علیہ أوزار من عمل بها‘ (اس پر ان لوگوں کا بوجھ بھی ہوگا جو اس بدعت پر عمل کریں گے) کے الفاظ کے بجائے ’کان علیہ مثل آثام من عمل بها‘ (اس پر ان لوگوں کے گناہوں کے برابر بوجھ ہوگا جو اس بدعت پر عمل کریں گے) کے الفاظ روایت کیے گئے ہیں؛ ابن ماجہ، رقم ۲۱۰ میں یہ الفاظ ’فإن علیہ مثل إثم من عمل بها من الناس‘ (اس پر ان لوگوں کے گناہ کے برابر بوجھ ہوگا جو اس بدعت پر عمل کریں گے) روایت کیے گئے ہیں۔

بعض روایات، مثلاً ترمذی، رقم ۲۶۷ میں ’لا ینقص من أوزار من عمل بها شيئاً‘ (جن لوگوں نے اس

معارف نبوی

بدعت پر عمل کیا، ان کے بوجھ میں کچھ کمی نہیں ہوگی) کے الفاظ کے بجائے لا ینقص ذلک من أوزار الناس شیئاً (اس سے ان لوگوں کے بوجھوں میں کچھ کمی نہیں ہوگی) کے الفاظ روایت کیے گئے ہیں: ابن ماجہ، رقم ۲۱۰ میں یہ الفاظ لا ینقص من آثام الناس شیئاً (ان لوگوں کے گناہوں میں کچھ کمی نہیں ہوگی) روایت کیے گئے ہیں۔

www.al-mawrid.org
www.javedahmadghamidi.com

